

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۲۹ دسمبر ۲۰۱۱ء
برائے فوری اجراء
۲۰۱۱/۲۰۸

امریکہ کی جانب سے معذور افراد کے حقوق کیلئے کوششیں کرنے پر پاکستانی این جی اوز کی تعریف

اسلام آباد (۲۹ دسمبر ۲۰۱۱ء)۔ امریکی سفیر کیمرون پی منٹر کی اہلیہ ڈاکٹر میریلین وائیٹ نے آج معذور افراد کی جانب سے اُن کے اپنے لئے نمایاں کوششیں کرنے پر اسپیشل ٹیلنٹ ایکسچینج پروگرام (ایس ٹی ای پی)، "پاکستان اسپیشل" اور یوتھ فار پیس کو خراج تحسین پیش کیا۔ معذور افراد کے ایک ثقافتی فیشن شو میں خطاب کرتے ہوئے انھوں نے معذور افراد کی ماں، بہن اور خواہر نسبتی کی حیثیت سے معذوروں کے حقوق میں اپنی ذاتی دلچسپی کا ذکر کیا۔

ڈاکٹر میریلین وائیٹ نے امسال معذوروں کے حقوق سے متعلق اقوام متحدہ کے کنونشن کی توثیق کرنے پر پاکستان کو مبارکباد دی۔ انھوں نے کہا کہ یہ کنونشن انسانی حقوق کو فروغ دینے اور پاکستان میں ملازمتوں، معاشرے اور مستقبل کے امکانات میں معذور افراد کو شامل کرنے کے حوالے سے مدد فراہم کرنے کا ایک طاقتور وسیلہ ہے۔ ڈاکٹر وائیٹ نے فیشن شو کے سامعین کو بتایا کہ "یہ کوئی آسان کام نہیں تھا۔ اگر یہ آسان ہوتا تو ہر کوئی اس میں شامل ہو جاتا۔ لیکن جیسا کہ ہم آج یہاں دیکھ رہے ہیں، آپ ہر کوئی نہیں ہیں۔ آپ ہر کوئی نہیں بننا چاہتے۔ آپ منفرد ہیں۔ آپ طاقتور ہیں۔ آپ دوسروں کو متاثر کرنے والے ہیں۔"

###

مزید پریس ریلیز کیلئے ہماری ویب سائٹ: <http://islamabad.usembassy.gov> ملاحظہ کریں۔